

खास ख़ाबर

पीडब्ल्यूडी के नवागत कार्यपालन यंत्री ने कार्यभार ग्रहण किया

विदिशा (निप्र)। लोक निर्माण विभाग के कार्यपालन यंत्री हेमंत राजपूत के सेवानिवृत्त होने पर विभागीय अधिकारियों-कर्मचारियों द्वारा भावभीनी विदाई दी गई। श्री राजपूत के साथ अन्य जिलों में भी कार्य करने वाले अधिकारियों-कर्मचारियों ने भी विदाई समारोह में भाग लेकर श्री राजपूत को स्मृति चिह्न भेंट कर उनके स्वस्थ जीवन की कामना की। नवागत कार्यपालन यंत्री अजय बैन ने जिले में कार्यभार ग्रहण कर लिया है। नवागत कार्यपालन यंत्री श्री बैन का सम्पर्क नम्बर 7879171659 है।

मतदान दल में इन्हें शामिल नहीं करने के निर्देश

विदिशा (निप्र)। मध्यप्रदेश राज्य निर्वाचन आयोग द्वारा त्रि-स्तरीय पंचायतीराज आम निर्वाचन 2022 हेतु मतदानकर्मियों के संबंध में निर्देश प्रसारित किए गए हैं, जिसमें कंडिका नम्बर नौ में उल्लेखित है कि ऐसे कर्मचारी जिनकी सेवानिवृत्ति में छह माह या उससे कम समय अवधि शेष हो इस प्रकार के सभी कर्मचारियों को मतदान दल में शामिल नहीं किया जाए। इस प्रकार के कर्मचारियों से निर्वाचन संबंधी अन्य कार्य कराए जा सकते है।

अवकाश स्वीकृति हेतु नोडल अधिकारी नियुक्त

विदिशा (निप्र)। कलेक्टर एवं जिला निर्वाचन अधिकारी वृंदावन सिंह ने त्रि-स्तरीय पंचायतीराज आम निर्वाचन प्रक्रिया सम्पन्नता अवधि तक जिले के समस्त अधिकारियों-कर्मचारियों के अवकाशों पर प्रतिबंध लगाया हैं। विशेष परिस्थितियों में संबंधित विभाग के जिलाधिकारी अधीनस्थों के अवकाश संबंधी आवेदन जिला आपूर्ति अधिकारी श्रीमती रश्मि साहू को प्रस्तुत करेंगे।

कार-बाइक की भिड़ंत एक युवक की मौत

उज्जैन। एक कार और बाइक की आमने-सामने से टक्कर हो गई जिसमें बाइक सवार युवक की मौके पर मौत हो गई। तराना पुलिस के अनुसार घटना ग्राम सुमराखेड़ा की है। उज्जैन-तराना रोड पर टिलर नदी की पुलिया पर तराना से आ रही कार ने उज्जैन की ओर जा रही बाइक को टक्कर मार दी। इस हादसे में बाइक सवार ग्राम बीजापड़ी निवासी छानलाल चौहार की मौके पर ही मौत हो गई। पुलिस ने मर्ग कायम कर मामला जांच में लिया है।

बाल कांग्रेस के अध्यक्ष लक्ष्य गुप्ता 3 जून को रायसेन में

रायसेन। मध्यप्रदेश बाल कांग्रेस के प्रदेशाध्यक्ष लक्ष्य गुप्ता 3 जून को रायसेन शहर ब्लाक कांग्रेस कार्यालय में सुबह 10.30 पर कार्यक्रमताओं को संबोधित करते हुए पत्रकारों से चर्चा करेंगे। इस अवसर पर कांग्रेस कमेट्री के जिला अध्यक्ष एवं शहर ब्लाक कांग्रेस अध्यक्ष मनोज अग्रवाल उपस्थित रहेंगे। ज्ञात हो की जिले में जिला पंचायत जनपद पंचायत ग्राम पंचायतों के साथ नगरपालिकाओं और नगरपंचायतों के चुनाव होना है। ऐसे में भाजपा पार्टी को टक्कर देने में कांग्रेस पार्टी सक्षम है और कार्यकर्ताओं और युवाओं को एक जुटता और उत्साहवर्धन करने लक्ष्य गुप्ता अपने लक्ष्य को पूरा करने 3 जून को सुबह 10.30 पर रायसेन पहुंच रहे है।

श्री गुजराती सेन समाज द्वारा शेखावत का किया स्वागत

नागदा(निप्र)। श्री गुजराती सेन समाज नागदा द्वारा अध्यक्ष जितेन्द्र डाबी एवं उपाध्यक्ष लालचंद केलवा के नेतृत्व में श्री सुल्तानसिंह शेखावत के असंगठित कर्मकार संगठन के अध्यक्ष नियुक्त किये जाने पर प्रथम नगर आगमन पर रांगोली होटल पर पुष्पमाला पहनाकर किया गया। इस अवसर पर शंकरलालजी राठौर , शिवनारायणजी भाटी, मोहनलालजी बोडाना, कन्हैयालालजी डाबी, नन्दकिशोरजी, इन्दरमलजी, शान्तिलालजी, दिपेश सोलंकी, दिपक चौहान, दिपक भाटी, आशीष डाबी सहित समाजजन उपस्थित थे।

भागवत कथा में उमड़ा आस्था का सैलाब, लगाया छप्पन भोग

सीहोर(निप्र)। शहर के रेलवे स्टेशन के समीपस्थ त्यागी बाबा आश्रम के सामने जारी भव्य संगीतमय श्रीमद भागवत कथा में कथा आचार्य पंडित देवेन्द्र राधेश्याम व्यास ने श्रीकृष्ण भगवान के छप्पन भोग गोवर्धन पूजा के महत्व को बताया। इस दौरान भगवान गोवर्धन का पूजन भी किया गया। उन्होंने ने बताया कि भगवान इन्द्र जब प्रकोप में थे तब उन्होंने वर्षा करके कहर बरपाया। चारों ओर हाहाकार मच गई। गांव जलमग्न होने लगे तब भगवान श्रीकृष्ण ने गोवर्धन पर्वत उगाली पर उठा लिया। इससे गांव के सभी लोग गोवर्धन पर्वत के नीचे गए और वहां शरण ली। भगवान श्रीकृष्ण ने इन्द्र का मान नष्ट करके गिरांज पूजा कराई थी। तब सभी

कंजर डेरों में दबिश देकर बरामद किए 51 दो पहिया वाहन

शाजापुर (निप्र)।

सड़कों से वाहनों को चोरी कर फरार होने वाले बदमाशों के खिलाफ नवागत पुलिस अधीक्षक एक्शन में नजर आ रहे हैं। यही कारण है कि नये पुलिस अधीक्षक जगदीश डाबर ने पदभार संभालने के बाद चोरों के खिलाफ धर पकड़ का अभियान शुरू कर दिया है और इसीके चलते जिले के चार कंजर डेरों में पुलिस के द्वारा दबिश देकर लाखों रुपए के चोरी गए वाहन और सामान बरामद किए गए हैं।

साथ ही अवैध शराब और एक दर्जन से अधिक आरोपियों को भी गिरफ्तार किया गया है। पुलिस की इस कार्रवाई से जिले के लोगों में एक बार फिर सुरक्षा का विश्वास जागता दिखाई दिया है। गोरतलब है कि चोरों ने जिलेभर में आतंक मचा रखा था और पलभर में बाइक, भैंस आदि की चोरी कर फरार हो रहे थे। मामले में पुलिस द्वारा चोरों पर सख्त कार्रवाई नहीं की जा रही थी, जिस प्रदेश के मुखिया शिवराजसिंह चौहान ने तत्कालीन पुलिस अधीक्षक को फटकार दी लगाई थी और उनका स्थानांतरण कर दिया गया था। इसके बाद जिले की बागडोर पुलिस अधीक्षक जगदीश डाबर को सौंपी गई। नवागत एसपी ने मामले में योजना बनाई और मंगलवार-बुधवार की दरमियानी रात 3 बजे कंजर डेरा रूलकी, माधवपुर, देवड़ा और मखावत में दबिश देकर बड़ी



कार्रवाई को अंजाम दिया।

दबिश देकर बरामद की 51 बाइकें: कंजर डेरों में की गई कार्रवाई को लेकर पुलिस अधीक्षक डाबर ने पत्रकारों से चर्चा कर घटना की पूरी जानकारी दी। उन्होंने बताया कि दबिश के दौरान 14 आरोपियों को गिरफ्तार कर उनके कब्जे से 51 दो पहिया वाहन, 10 पानी की मोटर, 4 बंडल केबल, 115 पेटी अवैध शराब, 2 वाशिंग मशीन, 1 पिस्टल डेमो और 40 हजार नकदी बरामद की गई है। नवागत एसपी ने बताया कि जिलेभर में चोरी की रोकथाम को लेकर लगातार शिकायतें मिल रहीं थीं। उक्त संपत्ति संबंधी अपराधों पर प्रभावी कार्रवाई एवं नियंत्रण के लिए प्रभावी योजना तैयार की गई, जिसमें थाना प्रभारी एवं राजपत्रित अधिकारियों से अपराध एवं अपराधियों के संबंध में जानकारी प्राप्त कर उन पर

ठोस वैधानिक कार्रवाई करने हेतु निर्देश दिए गए। जिला स्तर पर एक संयुक्त पुलिस टीम अतिरिक्त पुलिस अधीक्षक टीएस बघेल के नेतृत्व में गठित की गई। गठित टीम ने योजना के तहत कंजर डेरों के चारों तरफ घेराबंदी कर दबिश दी, जिसमें कई बदमाश कंजर बाइक लेकर डेरों से बाहर नाले, पहाड़ी क्षेत्र, खेत खलिहानों में भागे। पुलिस पहले से बंदमाश कंजर भागने लगे वैसे ही पुलिस टीम ने अपनी-अपनी कार्रवाई करते हुए कंजरों की घेराबंदी की। कंजरों ने बाइकों से भागने का पूरा प्रयास किया, लेकिन पुलिस की मुस्तैदी और घेराबंदी से कई बदमाशों को पुलिस ने धर दबोचा और इस दबिश में 14 कंजर बदमाशों को पुलिस हिरासत में लिया गया।

जनपद सदस्य 3, सरपंच पद के लिए नौ नाम निर्देशन पत्र दाखिल

गंजबासौदा। बुधवार को पंचायती राज्य चुनाव के अंतर्गत जनपद सदस्य के लिए 3 और सरपंच पद के लिए 9 नाम निर्देशन पत्र दाखिल किए गए। रिटर्निंग अधिकारी कमल सिंह मंडेलिया ने बताया 1 जून को जनपद पंचायत के वार्ड क्रमांक 20 से आरक्षित पिछड़ा वर्ग महिला शर्मिला बाई कुर्मी, वार्ड क्रमांक 21 अनारक्षित से प्रीतम सिंह राजपूत जबकि अनारक्षित वार्ड क्रमांक 23 से मुकेश व्यास द्वारा अपना नामांकन फार्म दाखिल किया गया। इसी प्रकार सरपंच पद के लिए ग्राम पंचायत हरदू खेड़ी से अर्चना विश्वकर्मा, मुरादपुर से मोहन लाल अहिव्हार, महागौर से अनीता , डिंडोली से कारे लाल, महोली से ममता बाई , औरंगपुर से वीरेंद्र रघुवंशी, निवोदया से नीलू राजपूत, किरवाया से गिरजा बाई दांगी और मुराहर से रचना चिद्धार ने अपने फार्म दाखिल किए।

इन आरोपियों को किया गिरफ्तार: पुलिस अधीक्षक ने पत्रकारवार्ता के दौरान बताया कि थाना बेरछा पर कंजर देवीसिंह उर्फ गोल्दू पिता कमलसिंह हाड़ा, रितुल पिता महेश हाड़ा दोनों निवासी पम्पापुर से 60 लीटर अवैध शराब, 01 देसी कट्टा मय 02 जिंदा कारतूस बरामद किए गए। साथ ही 115 पेटी शराब रूलकी कंजर डेरे से आरोपी राहुल पिता बजेसिंह के घर से जब्त की गई। एक अन्य अपराध में आरोपी देवीसिंह उर्फ गोल्दू पिता कमलसिंह हाड़ा एवं रितुल पिता महेश हाड़ा से 02 चोरी की बाइकें बरामद की गईं। उक्त आरोपी की निशादेही से अन्य बाइकें भी जब्त की गईं। इसी तरह आरोपी लाइसिंह पिता बिहारीलाल गुर्जर निवासी छापरिया को गिरफ्तार किया गया एवं लाइसिंह तथा एक अन्य आरोपी लालसिंह उर्फ लाल पिता भारत गुर्जर निवासी छपरिया से 04 मोटर पंप बरामद किए गए। थाना बेरछा पर उक्त जप्त मशरूका बाइक, मोटर पंप, देसी कट्टा, अवैध शराब कुल कीमती 10 लाख रुपए है। कार्रवाई में आरोपी संजु हाड़ा, अनिल कंजर, सुमेन्द्र कंजर, सुनील कंजर, देवीसिंह उर्फ गोल्दू, रितुल पिता महेश हाड़ा, राहुल, लाइसिंह, लालसिंह उर्फ लाल, सत्यनारायण कंजर, सिटिया कंजर, चंदन कंजर, रामप्रसाद आदि को गिरफ्तार किया गया। आरोपियों को गिरफ्तार करने वाले पुलिसकर्मियों को पुरस्कृत किया जाएगा।

बैडमिन्टन प्रतियोगिता के फाइनल में दिनेश ने दीपक को 11-9 से हराया

सीहोर(निप्र)।

शहर के सैकड़ाखेड़ी जोड़ स्थित संकल्प नशा मुक्ति केन्द्र के तत्वाधान में जारी संकल्प खेल महोत्सव अंतर्गत बुधवार को हुई ब्लाक स्तरीय बैडमिन्टन प्रतियोगिता में एक दर्जन से अधिक खिलाड़ी शामिल हुई थे, इस प्रतियोगिता का फाइनल मैच दिनेश राठौर और दीपक गौर के मध्य खेला गया। इसमें दिनेश राठौर ने शानदार प्रदर्शन करते हुए अपने प्रतिद्वंद्वी दीपक गौर को रोमांचक मुकाबले में 11-9 से हराया। कार्यक्रम में अतिथि के रूप में मौजूद नगर परिषद इछवर के सीएमओ योगेश राठी, जिला खेल अधिकारी अरविन्द कुमार इलियाजर, केन्द्र के संचालक राहुल सिंह, बैड मिन्टन कोच हिमांशु मुकाती आदि ने खिलाड़ियों को पुरस्कार वितरण किए। बुधवार को आयोजित



बैडमिन्टन प्रतियोगिता में दिनेश राठौर ने शानदार तीन मैच जीत हासिल की थी और प्रतियोगिता के फाइनल मैच में रोमांचक विजय हासिल की। इससे पहले उन्होंने रोहित को 9-11 से हराया, इसके पश्चात योगेश को भी 9-11 और दिव्यांश को भी 6-11 से हराया था। प्रतियोगिता का सेमीफाइन मुकाबला हिमांशु और दीपक गौर के मध्य खेला गया था। जिसमें दीपक गौर ने हिमांशु को हराया, इधर एक अन्य सेमीफाइनल मुकाबला योगेश और दिनेश के मध्य खेला गया था जिसमें दिनेश राठौर ने जीत हासिल की थी। इस मौके पर

इछवर नगर परिषद के सीएमओ और बैडमिन्टन एसोसिएशन के वरिष्ठ पदाधिकारी श्री राठी ने कहा कि अपने लक्ष्य की तरफ बढ़ते हुए, हमारे रास्ते में कई बार रुकावटें आती हैं। हम असफल हो जाते हैं। इससे डर कर कुछ लोग अपना रास्ता बदल देते हैं, तो कुछ उनकी परवाह किए बिना अपने रास्ते पर चलते रहते हैं। ऐसे में मॉजिल सिर्फ उन्हीं लोगों को मिलती है, जो प्रयास करना बंद नहीं करते हैं। असफलताएं तो रास्ते के वह पड़ाव हैं, जो आगे बढ़ने के लिए सीख देते हैं। खेल में हार-जीत हमें आगे बढ़ने की प्रेरणा देती है।

रेलवेकर्मों के पति ने महिला से किया विवाद, प्रकरण दर्ज

उज्जैन(निप्र)। भोपाल से 4 वर्ष के बच्चे के साथ इंटरसिटी एक्सप्रेस से उज्जैन रेलवे स्टेशन पहुंची महिला के बच्चे व पिता से रिजर्वेशन काउंटर की महिला कर्मचारी के पति ने लात घूसों से मारपीट की जिसकी रिपोर्ट जीआरपी में दर्ज कराई गई।

सपना ने बताया कि ट्रेन रुकने के बाद उतरने के दौरान विवाद हुआ। लोगों की भीड़ लगी लेकिन प्लेटफ़र्म पर न तो आरपीएफ और न ही जीआरपी का कोई जवान मौजूद था। शोर मचाकर जान बचाने की गुहार लगाती रही। सपना पति सचिन निवासी भोपाल ने जीआरपी में एफ़आइआर दर्ज कराई है। इसमें

पंचायत चुनाव के संबंध में विधायक कार्यालय में 3 जून को बैठक

नागदा । ग्राम पंचायत, जनपद पंचायत जिला पंचायत,के चुनाव की रूपरेखा व चर्चा करने के संबंध में कांग्रेस के कार्यकर्तागण, पदाधिकारीगण की एक आवश्यक बैठक दिनांक 3 जुन 2022 शुक्रवार को प्रात 11 बजे विधायक कार्यालय रेल्वे स्टेशन रोड, खाचरोद पर विधायक श्री दिलीप सिंह जी गुर्जर की उर्पास्थि में रखी गई है। उक्त जानकारी ब्लॉक कांग्रेस अध्यक्ष गोविंद भरावा, धारासिंह सुरेल व शहर कांग्रेस अध्यक्ष राधे जायसवाल ने देते हुए अनुरोध किया है कि समस्त ग्राम पंचायतों के कार्यकर्ता, पदाधिकारीगण बैठक में अनिवार्य रूप से उपस्थित रहकर अपना-अपना सुझाव दे।



औबेदुल्लागंज(निप्र)। वन विभाग से सेवानिवृत्त होने पर महावीर कॉलोनी के कमल नरेश मालवीय का नागरिकों द्वारा फूलमालाओ से सम्मान किया गया। लोगों का कहना है कि नरेश मालवीय ने अपनी जीवन का लंबा समय जंगलों को बचाने में दिया है। स्वागत करने वालों में सुरजीतसिंह बिल्ले, नैवांशंकर राय, रमेश वासवानी, हरपालसिंह राजपूत, विनोद इरपाचे मौजूद थे। सेवानिवृत्त के साथ ही कमल नरेश मालवीय ने चार वार्ड से नगर परिषद पार्षद चुनाव लड़ने की बात कही है। मालवीय का कहना है कि अब वह राजनीति में आकर समाजसेवा करना चाहते हैं।

चिकित्सक ने उप संचालक से की कालोनाईजर की शिकायत

शाजापुर(निप्र)।

आनंदम् प्रोजेक्ट के नाम पर नगर तथा ग्राम निवेश देवास को भ्रामक जानकारी प्रस्तुत कर शासन के साथ छल करने वाली पूजा बिल्डर्स एवं डेव्हलपर्स कंपनी की पूजा अग्रवाल की शिकायत शाजापुर के नेत्र विशेषज्ञ एआर खान ने जन सुनवाई के बाद अब ग्राम निवेश देवास को की है। साथ ही चिकित्सक ने मांग की है कि धोखाधड़ी कर झूठे तथ्यों के आधार पर टीएनसी स्वीकृत करवाने वाली कालोनाईजर की अनुमति को निरस्त किया जाए।

शाजापुर नेत्र विशेषज्ञ एआर खान ने देवास कार्यालय पहुंचकर दिए गए शिकायती आवेदन में बताया कि पूजा अग्रवाल ने आनंदम् प्रोजेक्ट के लिए जो टीएनसी स्वीकृत कराई है, उसके लिए उन्होंने भ्रामक जानकारी देकर विभाग को गुमराह किया है, क्योंकि पूजा ने उन्हे जो भूखंड वर्ष 20 को बेच दिया था उक्त भूखंड को भी स्वीकृति लेने के लिए स्वयं का बताया है। यही कारण है कि पूजा अग्रवाल के द्वारा स्वीकृति लेने हेतु दिए गए

पत्र में कहा गया है कि उन्होने आनंदम् प्रोजेक्ट में किसी भी तरह का भूखंड नहीं बेचा है और न ही किसी की बुकिंग की गई है। चिकित्सक खान ने आनंदम् प्रोजेक्ट की गलत जानकारी देकर ली गई स्वीकृति को निरस्त करने की मांग की है। खान के आवेदन पर उप संचालक नगर तथा ग्राम निवेश देवास अनिता पड़ोले ने आश्चस्त किया है कि वे मामले की निष्पक्ष जांच करेंगी। साथ ही उप यंत्री विवेक देवघर को निर्देश दिए कि वे पूजा अग्रवाल को तुरंत नोटिस जारी कर कार्यालय में उपस्थित होने के लिए आदेश करें।

जन सुनवाई में नहीं हुई सुनवाई, न्यायालय की लेगे शरण: चिकित्सक को धोखे में रखकर भूखंड बेचने और गलत जानकारी देकर टीएनसी स्वीकृति कराने के मामले में कालोनाईजर पूजा अग्रवाल की चिकित्सक खान ने लगभग पंद्रह दिनों पूर्व शाजापुर जिन सुनवाई में भी शिकायत की थी, लेकिन जिम्मेदारों ने मामले में कोई कार्रवाई नहीं की। वहीं चिकित्सक खान ने अब कालोनाईजर के खिलाफ नगर तथा ग्राम निवेश देवास को शिकायत की है। चिकित्सक खान का कहना

दो आदतन अपराधी जिला बदर

सीहोरा। कलेक्टर व जिला दंडाधिकारी चंद्रमोहन ठाकुर ने विभिन्न अपराधों में आरोपी विक्रांत उर्फ विकी पिता विमल सिंह भदौरिया उम्र 26 साल निवासी ग्राम बोरी थाना रेहटी जिला सीहोरा को 3 माह के लिए सीहोर जिले की सीमाओं से निष्कासित किया है। आरोपी वर्ष 2014 से लगातार हिंसात्मक आपराधिक घटनाओं के द्वारा क्षेत्र की शांति व्यवस्था को भंग करता आ रहा है। आरोपी के कृत्य से थाना क्षेत्र रेहटी व आसपास के क्षेत्र में भय व आतंक का माहौल बना हुआ है। आरोपी विक्रांत उर्फ विकी के विरुद्ध विभिन्न अपराधों में 9 आपराधिक प्रकरण व 3 प्रतिबंधात्मक कार्यवाही के प्रकरण पंजीबद्ध है। जारी आदेश के अनुसार आरोपी को जिला सीहोर के सीमावर्ती जिला भोपाल, रायसेन, होशंगाबाद, हरदा, देवास, शाजापुर व राजगढ़ जिलों की राजस्व सीमाओं से 3 माह के लिए निष्कासित किया गया है। इसी तरह आरोपी मरू उर्फ रामकिशन पिता श्यामलाल उर्खेके निवासी ग्राम नकटी तलाई थाना रेहटी जिला सीहोर को 3 माह के लिए सीहोर जिले की सीमाओं से निष्कासित किया है। आरोपी मरू उर्फ रामकिशन के विरुद्ध विभिन्न अपराधों में 8 आपराधिक प्रकरण व 4 प्रतिबंधात्मक कार्यवाही के प्रकरण पंजीबद्ध है। जारी आदेश के अनुसार आरोपी को जिला सीहोर के सीमावर्ती जिलों की राजस्व सीमाओं से 3 माह के लिए निष्कासित किया गया है। आरोपी को उपरोक्त जिलों की राजस्व सीमाओं से 48 घंटे के भीतर बाहर जाने के आदेश दिए गए हैं।